

حدیث و اصول حدیث کے قرآنی مستدلات

ڈاکٹر حافظ عثمان احمد ☆

Qur'anic implications upon Prophetic traditions and Principles of Prophetic traditions. The last divine book; Quran, in its own words is the Book that is as an exposition of everything, and guidance, a mercy, and glad tidings for those who are Muslims. The Quran had been considered core and original source of Shariah commandments since primitive era to date. Moreover, Muslim Scholars have pondered upon the Quran and derived basic rules for all disciplines of Islamic knowledge. Prophetic traditions are also believed as primary and authentic source of Shariah in the light of Quran. The Scholars of Prophetic traditions (Hadith) inferred the principles of Prophetic traditions (Usul e Hadith) from the Quranic verses. The article discloses the arguments and pattern of reasoning of Hadith scholars to authenticate and validate the principles of Prophetic traditions. The article substantiate that Quran and hadith are interlinked and indispensable for each other.

اللہ تعالیٰ نے قرآن مجید کو تبیاناً لکل شیء (۱) بنا کرنا زل فرمایا۔ اللہ تعالیٰ نے قرآن کی جامعیت و کاملیت کو ما فرطنا فی الكتاب من شیء (۲) کے الفاظ سے بیان فرمایا کہ تمام علوم دینیہ کا مصدر اصلی ہونے کا شرف بخشنا۔ اس دعویٰ میں کوئی مبالغہ نہیں کہ تمام علوم دینیہ کے بنیادی اصول آیات قرآنیہ سے مستفاد ہیں۔ علماء امت نے قرآن مجید کو اپنی اجتہادی کاوشوں اور استنباطی صلاحیتوں کا مرکز بنا�ا اور بہت سے علوم کی بنیاد رکھی۔ قرآن امت مسلمہ کی علمی زندگی کی روح اور تفکر و تدبر کو مہمیز کرنے والا روحانی جذبہ اور عقل و دانش کی رہنمائی کرنے والا نور ہے۔ استدلالات علمیہ میں اپنے موقف کو قرآنی استدلال سے ثابت و متوکد کرنا علماء امت کا اولین و زیریں اصول ہے۔ علماء امت کی علمی مختنتوں کے نتیجے میں قرآنی علوم جس طرح آشکار ہوئے وہ قرآنی اعجاز کا ایک منفرد پہلو ہے۔ یہ معروف اور مسلمہ حقیقت ہے نبی صلی اللہ علیہ وآلہ وسلم قرآن کے اولین شارح و مبین تھے اور اللہ تعالیٰ نے آپ کو یہ اعز اعطافرما مبouth کیا۔ آپ صلی اللہ علیہ وآلہ وسلم نے قرآن کی تبیین و تفسیر کا

* اسٹنسٹ پروفیسر، شعبہ اسلامیات، جامعہ پنجاب، لاہور۔

فریضہ اپنے قول فعل سے سر انجام دیا۔ آپ کے اقوال و افعال و تقریرات کے مجموعہ کو اصطلاحاً علم حدیث کا نام دیا گیا۔ (۳) علماء امت نے علم حدیث کے اصول و فروع بھی قرآن سے اخذ کیے۔ علماء امت نے علم حدیث و اصول حدیث کے اصول و فروع پر قرآن سے استشهاد کیسے فرمایا اس کی کچھ جہات درج ذیل سطور میں پیش کی جاتی ہیں۔

وہی غیر مقلوکاً وجود وجواز

نبی صلی اللہ علیہ و آله وسلم پر ایک وہی قرآن کی شکل میں ہوتی تھی جس کی تلاوت کی جاتی ہے۔ قرآنی وہی، وہی مقلو ہے۔ آپ صلی اللہ علیہ و آله وسلم وہی مقلو کے قاری اول تھے اللہ تعالیٰ کا ارشاد اس پر دلالت کرتا ہے ”يَلُو عَلَيْهِمْ آيَاتِهِ“ (۴) (وہ تلاوت کرتے ہیں ان کے سامنے اس کی آیات) اور دوسرا جگہ ارشاد فرمایا ”اتل ما او حَىِ الِّيْكَ مِنَ الْكِتَابِ“ (تلاوت کی ہے) جو آپ کی طرف کتاب میں سے وہی کیا گیا (۵)۔ نبی صلی اللہ علیہ و آله وسلم پر وہی غیر مقلو کے نزول کی نظیر قرآن کی آیت ما قطعتم من لینة او ترکتموها قائمۃ علی اصولها فباذن الله (۶) (جو تم نے کھجروں کے درخت کاٹ دیے یا تم نے انہیں اپنے جڑوں پر قائم چھوڑ دیا یہ اللہ کے حکم سے کیا) غزوہ بن نصیر میں یہود کے خلاف معرکہ آرائی میں ان کے کھجروں کے باغات کاٹ دیے گئے اور اس عمل کو وہی کے مطابق قرار دیا گیا حالانکہ قرآن میں اس کی اجازت سے متعلق کوئی آیت نہیں۔ (۷) قرآن کا اس عمل کو اذن الہی کے مطابق قرار دینا اس پر دلالت کرتا ہے، بہت سے احکامات شریعت وہی غیر مقلو کے ذریعے نبی صلی اللہ علیہ و آله وسلم دی گئے۔ (۸)

وہی الہی کو حدیث کہنے کا جواز

قرآن مجید میں اللہ تعالیٰ نے وہی قرآنی کو حدیث کے نام سے ذکر فرمایا۔ ارشاد باری تعالیٰ ہے ”اللَّهُ نَزَّلَ أَحْسَنَ الْحَدِيثَ كَتَبًا مِتَّشَابِهًا“ (۹) (اللہ تعالیٰ نے بہترین بات متماثل آیات والی کتاب نازل فرمائی) یہاں کتاب اللہ کی آیات پر ”حدیث“ کا طلاق کیا گیا۔ اس سے ثابت ہوتا ہے کہ وہی الہی کو ”حدیث“ کہنا جائز و مشروع ہے۔

وہی غیر مقلو کو حدیث کہنے کا جواز

قرآن مجید میں اللہ تعالیٰ کا ارشاد ہے یومئذ تحدث اخبارہا بان ربک او حی لہا (۱۰) (اس دن وہ اپنی خبریں بیان کر دے گی کیونکہ اس کے رب نے اسکو تو کی ہو گی) (۷)۔ اس آیت

میں ”وَحْيٌ“، وَحْیٌ غیر متلو ہے۔ کیونکہ زمین پر وَحْیٌ متلو کے نزول کا کوئی امکان نہیں۔ قرآن نے وَحْیٌ غیر متلو کے بیان کرنے کو ”تحدث“ کے الفاظ سے تعبیر کیا۔ اس میں اشارہ ہے کہ وَحْیٌ غیر متلو کو حدیث کہنا جائز ہے۔ اس پر یہ شکال پیدا ہو سکتا کہ اس آیت میں وَحْیٌ نبوت مراد نہیں جب کہ حدیث وَحْیٌ نبوت ہے۔ اس کا جواب یہ ہے کہ اگرچہ یہاں وَحْیٌ نبوت مراد نہیں مگر وَحْیٌ نظرت بھی مراد نہیں جیسا کہ ”وَأَوْحَىٰ رَبُّ النَّحلِ“ (۱۱) (تیرے رب نے شہد کی مکھی کی طرف وَحْیٌ کی) میں مراد ہے۔ یہاں وہی وَحْیٌ مراد ہے جو ابراہیمؑ کو آگ میں ڈالے جانے پر آگ کو کی گئی قلنا یا نار کوئی بردا و سلاما علیٰ ابراہیمؑ۔ (۱۲) (اے آگ ابراہیمؑ کے لیے ٹھنڈی اور سلامتی والی ہو جا) اس سے معلوم ہوا کہ وَحْیٌ غیر متلو کی بھی دو اقسام ہیں ایک وہ جس سے انسانوں کو حکم شریعت کی پابندی کا مکلف ٹھہرایا جاتا ہے اور دوسرا وہ جس سے مساوا انسان مخلوقات مکلف ٹھہرتی ہیں۔ اللہ تعالیٰ قیامت کے دن زمین کو وَحْیٌ فرمائیں گے تو وہ اہل زمین کے ان تمام اعمال کے راز افشا کر دے گی جو انہوں نے اس پر کیے گے۔ اور زمین کی گواہی سے انسانوں پر بحث تام ہوگی۔ اس سے واضح ہوا کہ وَحْیٌ غیر متلو بھی احکام تکلیفی کے اعتبار سے حدیث کے متماثل ہے۔

حجیت حدیث

نبی صلی اللہ علیہ وَاٰلہ وَسَلَمَ کے اقوال، افعال و تقریرات جن کا اصطلاحی نام حدیث شریعت میں جمع ہیں۔ قرآن مجید کا ارشاد و ما آتکم الرسول فخدوه و ما نهَاكُم عنہ فانتهوا (۱۳) (جو کچھ تمہیں پیغمبر عطا کریں وہ لے لو اور جس سے منع کریں اس سے رک جاؤ) میں الفاظ کی عمومیت اقوال، افعال و تقریرات تینوں کی حجیت پر دال ہے۔ (۱۴) قرآنی الفاظ میں تینوں کی حجیت کے عیمده علیحدہ شواہد بھی موجود ہیں۔

حدیث قولی کی حجیت:

قولی حدیث کی حجیت قرآن کے ارشاد میں واضح ہے۔ فرمان باری تعالیٰ ہے ”ولو تقول علينا بعض الاقاویل لاخذنا منه باليمين ثم لقطعنا منه الوتين“ (۱۵) ان آیات میں نبی صلی اللہ علیہ وَاٰلہ وَسَلَمَ کے اقوال کی حجیت باسلوب تہذید و عتاب ذکر کی گئی۔ کہ تم رسول اللہ کی زبان سے بیان ہونے والی وَحْیٌ کے منکر ہو جالانکہ ان کے اقوال حق ہیں اگر ان کے اقوال درست نہ ہوتے اور یہ کوئی افتقاء کرتے تو ہم ان کی شہرگ کاٹ چکے ہوتے۔ عربی میں ”لو“ امتناع کے لیے آتا۔ جس کا ترجمہ بالفرض محال کیا جاسکتا۔ اس کا مطلب یہ ہے کہ اقوال رسول صلی اللہ علیہ وَاٰلہ وَسَلَمَ حکم الہی کے مطابق ہیں کیونکہ اگر اس کے خلاف ہوتے تو نبی صلی اللہ علیہ وَاٰلہ وَسَلَمَ

اللہ کے عتاب کا شکار ہونے کا مورد بن جاتے۔ قول رسول پر عمل کا وجوب ان آیات سے بھی ثابت ہوتا ہے۔

قرآن نے نبی صلی اللہ علیہ وآلہ وسلم ”عفا الله عنك لم اذنت لهم۔ (۱۶) (اللہ نے آپ کو معاف فرمادیا آپ نے انہیں اجازت کیوں دی) اگر آپ صلی اللہ علیہ وآلہ وسلم کا فرمان جلت نہ ہوتا تو آپ صلی اللہ علیہ وآلہ وسلم کو عتاب نہ ہوتا بلکہ منافقین کو عتاب ہوتا کہ نبی صلی اللہ علیہ وآلہ وسلم کی بات کیوں مانی۔ اسی طرح فرمان الٰہی ہے یا ایہا الذين امنوا استجيبوا لله وللرسول اذا دعاكم (۱۷) (اے ایمان والوالد اور اس کے رسول کی بات پر لیکی کیا کرو جب وہ تمہیں پکاریں)۔ نبی کریم صلی اللہ علیہ وآلہ وسلم نے ایک مرتبہ حضرت ابی بن کعبؓ کو پکارا لیکن انہوں نے کوئی جواب نہ دیا۔ وہ نماز میں مشغول تھے انہوں نے جلدی جلدی نماز ختم کی اور رسول اللہ صلی اللہ علیہ وآلہ وسلم کی خدمت میں آئے۔ آپ صلی اللہ علیہ وآلہ وسلم نے فرمایا کہ تم نے میری پکار پر جواب نہ دیا۔ تو انہوں نے عرض کی کہ نماز پڑھ رہا تھا تو رسول اللہ صلی اللہ علیہ وآلہ وسلم نے فرمایا کیا اللہ نے نہیں فرمایا: استجيyo اللہ و للرسول اذا دعاكم (۱۸)

جیت حدیث فعلی

نبی صلی اللہ علیہ وآلہ وسلم کا فعل شریعت میں جلت ہے یا امر ایسا بدیکی اور واضح ہے کہ اس کے لیے دلیل دینے کی ضرورت نہیں لیکن علماء امت نے تبرعاً اس کی جیت کے دلائل ذکر کیے۔ قرآن مجید میں آپ کے افعال کو جلت قرار دینے کے متعدد نظائر موجود ہیں۔ ایک نظیر قرآن کی آیت ولثات طائفہ اخیری لم يصلوا فلیصلوا معک (۱۹) (پھر دوسرا اگر وہ آجائے جس نے ابھی نماز نہیں پڑھی پس وہ آپ صلی اللہ علیہ وآلہ وسلم کے ساتھ نماز پڑھے) ہے اس آیت میں صحابہ کرام کو حکم دیا گیا ہے کہ ”فَلِيصلوا مَعَكُ“ کہ آپ صلی اللہ علیہ وآلہ وسلم کے ساتھ نماز پڑھیں۔ جس طرح حدیث کے الفاظ ”صلوا کما رئیتمونی اصلی“ (۲۰) (نماز پڑھوا جیسے تم مجھے نماز پڑھتا دیکھو) حدیث فعلی کی جیت کو ثابت کرتے ہیں اسی طرح قرآن کے الفاظ ”فَلِيصلوا مَعَكُ“ بھی حدیث فعلی کی جیت پر دلالت کرتے ہیں۔

حدیث تقریری کی جیت

قرآن مجید میں حضرت زینبؓ کے نکاح کے موقع پر بعض صحابہ کرام کے نبی صلی اللہ علیہ وآلہ وسلم کے گھر میں بیٹھے رہنے اور نبی صلی اللہ علیہ وآلہ وسلم کے باوجود تنگ ہونے کے ان کو چلے جانے کا نہ کہنے پر، عتاب فرمایا گیا۔ (۲۱) ارشاد باری تعالیٰ ہے فيستحی منکم والله لا يستحب من الحق۔ (۲۲) (وہ تم سے

حیاء کرنے تھے، لیکن اللہ حق کے اظہار میں نہیں شرما تا) آپ صلی اللہ علیہ وآلہ وسلم کی کسی معاملے میں خاموشی اگر جوست
نہ ہوتی تو آپ صلی اللہ علیہ وآلہ وسلم کو خاموش رہنے پر کبھی عتاب نہ ہوتا۔ آپ صلی اللہ علیہ وآلہ وسلم کا خاموش رہنا آپ صلی اللہ
علیہ وآلہ وسلم کے اخلاق عالیہ کا اظہار تھا اور آپ صلی اللہ علیہ وآلہ وسلم کو خلق پر تو عتاب نہیں ہو سکتا۔ اور چونکہ آپ صلی اللہ علیہ وآلہ
 وسلم خاموش رہے اس لیے صحابہ کو عتاب نہیں فرمایا کیونکہ آپ صلی اللہ علیہ وآلہ وسلم کے خاموش رہنے کی وجہ ان کے لیے
وہاں بیٹھے رہنا جائز عمل تھا البتہ ان کو آئندہ کے لیے حکم شرعی بتا دیا گیا۔ اور آیت کا اسلوب بیان میں
وَاللَّهُ لَا يَسْتَحِي مِنِ الْحَقِّ كہہ دلالت اشارہ کے ذریعے آپ صلی اللہ علیہ وآلہ وسلم کی خاموشی کو ”حق“ کے ابلاغ
کا ذریعہ بتایا گیا۔

بیان و اہمیتِ اسناد کی قرآنی نظریہ

فرمان باری تعالیٰ ہے ”وَإِنَّهُ لَنَزَّلَ رَبُّ الْعَالَمِينَ، نَزَّلَ بِهِ الرُّوحُ الْأَمِينُ، عَلَىٰ قَلْبِكَ
لِتَكُونَ مِنَ الْمُنذَرِينَ“ (۲۲) اس آیت میں قرآن کی سند بیان کی گئی ہے اور سند قرآن کے تین وسائل کا ذکر
کیا گیا۔ رب العالمین کا کلام ہے جسے روح الامین نے ان سے سمعت کر کے، محمد رسول اللہ کو پہنچایا اور محمد صلی اللہ
علیہ وآلہ وسلم انذار کرتے ہوئے لوگوں تک پہنچاتے ہیں۔ اور مختلف مقامات پر اس سند کی تینوں ہستیوں کا صدق و
ضبط بیان کیا گیا۔ اللہ تعالیٰ اپنے بارے فرماتے ہیں ”وَمَنْ أَصْدَقَ مِنَ اللَّهِ قِيلَ“ (۲۳) (اللہ سے زیادہ
بات کا سچا کون ہو سکتا ہے) اور دوسرے راوی حضرت جبریل علیہ السلام کے بارے فرمایا گیا ”أَنَّهُ لِقَوْلِ
رَسُولِ كَرِيمٍ، ذِي قُوَّةٍ عِنْ ذِي الْعَرْشِ الْمُكِينِ مطَاعٌ ثُمَّ أَمِينٍ“ (۲۴) (یہ قرآن بڑے شرف
والے پیغام بر کا لایا ہوا پیغام ہے، قوت والا ہے، تمکنت والے صاحبِ عرش کے پاس ہوتا ہے، اس کی بات
مانی جاتی ہے اس سے بڑھ کر یہ کہ امانت دار ہے) تیسرا راوی رسول اللہ صلی اللہ علیہ وآلہ وسلم کے بارے فرمایا ”مَا
ضلَّ صاحِبُكُمْ وَمَا غُوْيٌ وَمَا يَنْطِقُ عَنِ الْهُوَيِّ“ (۲۵) (نہ تو تمہارے صاحب بھلک گئے ہیں اور نہ
ہی کسی بھکاؤے میں آئے ہیں۔ یہاں خواہش نفس سے کبھی بات بھی نہیں کرتے)

اختصارِ حدیث کا جواز

محمد بنین کا عمومی تعامل ہے کہ ایک عنوان کے تحت کوئی روایت لاتے ہیں اور اس روایت کا صرف وہ
حصہ نقل کرتے ہیں جو عنوان سے متعلق ہوتا ہے۔ دوسری جگہ دوسرے عنوان کے تحت دوسری حصہ نقل کرتے
ہیں۔ حدیث مختصر کرنے جواز میں اگرچہ محمد بنین کا اختلاف ہے لیکن راجح رائے اختصار کے جواز کی ہے۔

مقدمہ ابن الصلاح میں ہے

وأنه يجوز ذلك من العالم العارف اذا كان ما تركه متميزة عما نقله، غير متعلق

به، بحيث لا يختلف البيان، ولا تختلف الدلالة فيما نقله بترك ما تركه (٢٦)

درج بالاعبارت میں یہ بتایا گیا ہے کہ صاحب علم اور حدیث کی معرفت کے حامل فرد کے لیے اختصارِ حدیث جائز ہے کہ جب اس نے جو نقل کیا وہ تمیز ہوا سے جو اس نے ترک کیا اور اس سے معنوی لحاظ سے غیر متعلق ہوا اور ایسا کرنے سے بیان میں کوئی اختلال نہ پیدا ہوا اور نہ حدیث کے ترک کر دیے جانے مکثرے سے دلالت میں فرق نہ پڑتا ہو۔ قرآن مجید میں اس کے اختصار کے جواز کے متعدد نظائر و شواہد موجود ہوں۔ ذیل میں صرف قصہ آدم والیس کی مثال پیش کی جاتی ہے۔ ایک ہی واقعہ کی کچھ معلومات ایک جگہ بیان ہوئی ہیں اور کچھ دوسری جگہ جب کہ حقیقت واقعہ کی کچھ تفصیلات دونوں جگہ مشترک ہیں۔ یہ واضح ذیل ہے کہ مضمونِ حدیث کو موضوعاتی اور معنوی ضرورت کے تحت منحصر کرنا درست عمل ہے۔ سورۃ البقرۃ میں اس کی قصہ کا بیان ان الفاظ پر مشتمل ہے

وادقلنا للملائكة اسجدوا لآدم فسجدوا الا ابليس ابی واستکبر و كان من

الكافرين وقلنا يا آدم اسكن انت وزوجك الجنه وكلا منها رغدا حيث شئتما ولا تقربا

هذه الشجره فتكونا من الظالمين فازلهم الشيطان عنها فاخر جهما مما كانا فيه

وقلننا هبطوا بعضكم لبعض عدو ولم في الأرض مستقر و متعالي حين فتلقى آدم من ربه

كلمات فتاب عليه انه هو التواب الرحيم (٢٧)

جب کہ سورۃ الاعراف میں ہے

ثم قلننا للملائكة اسجدوا لآدم فسجدوا الا ابليس لم يكن من الساجدين قال ما

منعك الا تسجد اذ امرتك قال انا خير منه خلقتني من نار و خلقته من طين قال فاهبط منها

فما يكون لك ان تحکر فيها فاخراج انك من الصاغرين قال انظرني الى يوم يبعثون قال انك

من المنظرين قال فيما اغويتني لاقعدن لهم صراطك المستقيم ثم لاتينهم من بين ايديهم

ومن خلفهم وعن ايدهم وعن شمالهم ولا تجد اكثراهم شاكرين قال اخرج منها مذموما

مدحرا المن تبعك منهم لامئن جهنم منكم اجمعين ويآدم اسكن انت وزوجك الجنـة فكلا

من حيث شئتما ولا تقربا هذه الشجرة فتكونا من الظالمين فوسوس لهمـ الشيطان ليبدىء

لهمما مَا وَوْرِي عَنْهُمَا مِنْ سُوْ آتِهِمَا (۲۸)

حقیقت واقعہ ایک ہے اور دونوں جگہ پر مشترک معلومات یہ ہیں کہ اللہ تعالیٰ نے ایس کو آدم کو سجدہ کرنے کا حکم دیا مگر اس نے انکار کر دیا۔ آدم اور انکی زوج کو کہا گیا کہ تم دونوں جنت میں سکونت اختیار کرو اور جہاں سے دل چاہے کھاؤ مگر منوع درخت کے قریب نہیں جانا۔ اگر اس سے کچھ کھایا تو ظلم کرنے والوں میں شما رکیے جاؤ گے۔ شیطان نے دونوں کو بھٹکا کر وہاں سے نکلا وادیا۔ دونوں جگہ واقع کی تفصیلات میں جوانحصار سے کام لیا گیا ہے اس کے نکات درج ذیل ہیں

۱۔ سورۃ البقرہ میں صرف اتنا ہے ابی وا ستكبر (اس نے انکار کیا اور تکبیر اختیار کیا) دوسرا جگہ اس نے اپنے اشکبار کی جودیں دی قال انا خیر منه خلقتنی من نار و خلقته من طین وہ بیان کی گئی ہے

۲۔ سورۃ الاعراف میں شیطان کے مردود ہو جانے کے بعد اس کے مہلت مانگنے اور مہلت دیے جانے کا بھی ذکر ہے اور اس کی یہ تعلیٰ کا بھی بیان کی گئی ہے کہ اس نے کہا میں اب نسل انسانی کو ہر سمت سے گمراہ کروں گا لیکن سورۃ البقرۃ میں اس کے بارے کچھ بیان نہیں کیا گیا۔

۳۔ سورۃ البقرۃ میں فتنقیٰ آدم من ربہ کلمات کہا گیا ہے لیکن کلمات بیان نہیں کیے گئے جبکہ دوسرا جگہ وہ کلمات بھی بیان کر دیے گئے ہیں۔

قرآن کا یہ اسلوب بیان اختصارِ حدیث کے جواز کا بیان ثبوت ہے

روایت بالمعنی کا جواز

روایتِ حدیث کے دو اسالیب یہیں پہلا اسلوب روایت باللفظ کا ہے جس میں راوی جیسے اس نے الفاظ سنے ہوں من و عن بلا تغیر و تبدل نقل کرتا ہے۔ دوسرا اسلوب روایت بالمعنی کا ہے اس میں راوی جزوی یا کلی طور پر اپنے الفاظ میں روایت کرتا ہے اور اس میں حدیث کے معانی محفوظ کرتا ہے اس میں کسی کمی یا اضافہ سے گریز کرتا ہے اور تحریف سے مکمل طور پر بچتا ہے۔ دوسرا اسلوب میں روایت حدیث کے جواز کے لیے یہ شرط بیان کی گئی ہے کہ راوی الفاظ اور ان کے مدلولات سے کما حقہ واقف ہو، الفاظ کے مقصودی معانی اور ان کی راہ میں حائل ہونے والی رکاوٹوں کی معرفت رکھتا ہو، شریعت کے مقاصد و توارع سے واقف ہو۔ (۲۹)

قرآن مجید میں روایت بالمعنی کے جواز متعدد نظائر موجود ہیں۔ ان تمام نظائر کا جائزہ لینے سے قرآن میں روایت بالمعنی کی دو انواع سامنے آتی ہیں۔

۱۔ قرآن میں ان افراد کی گفتگو یا الفاظ عربی میں نقل کیے جیے جن کی زبان عربی نہ تھی۔ جیسے حضرت مریم و

حضرت لقمان اور بہت سے انبیاء علیہم السلام

۲۔ ایک ہی واقعہ یا بات کو مختلف جگہ پر الفاظ کے جزوی تغیر کے ساتھ اور بعض جگہ متراوف الفاظ کے ساتھ بیان کیا گیا ہے۔

قرآن مجید میں حضرت مریمؑ کا واقعہ سورہ آل عمران اور سورہ مریم میں تفصیل بیان ہوا ہے۔ مثلاً سورہ مریم میں قرآن حضرت مریمؑ کی بات نقل کرتا ہے قالت یلیتني مت قبل هذا و كنت نسیما منسیما (۳۰) (کہنے لگی اے کاش میں اس سے قبل مرگی ہوتی اور میں بھولی بسری یاد ہو چکی ہوتی) یہ جسے عربی میں ہے جب کہ حضرت مریمؑ کی زبان سریانی تھی۔ قرآن میں حضرت مریمؑ کے الفاظ نہیں بیان ہوئے بلکہ اللہ کے الفاظ میں ان کی بات کے معنی بیان ہوئے ہیں۔ یہ ترجمانی روایت بالمعنی کی ہی ایک شکل ہے۔ اسی طرح قرآن فحص بھی روایت بالمعنی کے ظائز میں سے ہیں جہاں ایک ہی واقعہ کو لفظی تغیرات کے ساتھ بیان کیا گیا ہے۔ جیسا کہ ارشادِ بانی ہے قال ما منعك الا تسجد اذا أمرتك قال انا خير منه خلقتنى من نار و خلقته من طين (۳۱) دوسری جگہ اسی بات کو اس طرح بیان کیا گیا ہے۔ قال يا ابلیس مامنعك ان تسجد لما خلقت بيدي استكبرت ام كنت من العالين (۳۲)

اسی طرح بنی اسرائیل کے ایک واقعہ کو بیان کرتے ہوئے ایک جگہ قرآن نے کہا واذ قلننا ادخلوا

هذه القرية فكلوا منها حيث شئتم رغدا وادخلوا الباب سجدا وقولوا حطة نغفر لكم
خطاياكم وسنزيد المحسنين فبدل الذين ظلموا قولوا غير الذى قيل لهم (۳۳) دوسری جگہ
یہی بات ان الفاظ میں بیان کی گئی ہے واذ قيل لهم اسکنوا هذه القرية و كلوا منها حيث شئتم
وقولوا حطة وادخلوا الباب سجدا نغفر لكم خطيباتكم سنزيد المحسنين فبدل الذين
ظلموا منهم قولوا غير الذى قيل لهم (۳۴)

بعض علماء فبدل الذين ظلموا قولوا غير الذى قيل لهم سے استدلال کرتے ہوئے روایت با
معنى کے عدم جواز کی جانب اشارہ کیا ہے۔ الکیا اہر اسی الشافعی فرماتے ہیں یدل علی انه لا یجوز تغییر
الاقوال المنصوص عليها وانه یتعین اتباعها (۳۵) (یا یت اس پر دلالت کرتی ہے کہ منصوص اقوال
میں تغیر جائز نہیں اور انہیں متعین الفاظ کی صورت میں ہی بیان کرنا چاہیے)۔ اسی طرح امام رازی فرماتے ہیں
یحتج به فيما ورد من التوقيف في الاذكار و الاقوال وانه غير جائز تغييرها (۳۶) (اس سے
استدلال کیا گیا ہے کہ اذکار و اقوال منصوصہ میں جو وارد ہوا ہے وہ تو قیمی ہے۔ اس میں (اجتہادی) تغیر جائز

نہیں)۔ اگر قرآن کے الفاظ پر نظر کی جائے تو واضح ہو کر سامنے آتا ہے کہ اس آیت میں روایت بالمعنی کی ممانعت نہیں بلکہ تحریف لفظی کی حرمت کا ذکر ہے۔ کیونکہ بنی اسرائیل نے ط کا کوئی معنوی مترادف نہیں استعمال کیا تھا بلکہ تحریف کرتے ہوئے خطہ کہا تھا۔

حدشا اور اخربنا میں تساوی

محدثین کی ایک جماعت نے حدشا اور اخربنا کے مابین فرق کیا ہے۔ ان کے ہاں حدشا کی اصطلاح اس پر دلالت کرتی کہ راوی نے حدیث اپنے شیخ سے دیگر شاگردوں کے ہمراہ سماعات کی۔ جبکہ اخربنا اس پر دلالت کرتا کہ راوی نے اس حدیث کو شیخ کے سامنے دیگر شاگردوں کی موجودگی میں فرات کیا۔ (۳۷) محدثین کی ایک بڑی تعداد حدشا اور اخربنا میں روایتِ حدیث کی اصطلاح کی حیثیت سے کسی بھی معنوی تفریق کی قائل نہیں۔ اس کے رد میں ان کا استدلال قرآن کی آیت یومنڈ تحدث اخبارہا بان ربک او حی لہا سے بھی ہے۔ کیونکہ اس آیت میں حدث اور اخبر تبادل کے طور پر آئے ہیں۔ (۳۸)

تحقیق اسناد کی مشروعيت

قرآن مجید میں ارشاد باری تعالیٰ ہے: وَلِتَعْرِفُنَّهُمْ فِي لِحْنِ الْقَوْلِ وَاللهُ يَعْلَمُ اعْمَالَكُمْ وَلِنَبْلُونَكُمْ حَتَّىٰ نَعْلَمَ الْمُجَاهِدِينَ مِنْكُمْ وَالصَّابِرِينَ وَنَبْلُو أَخْبَارَكُمْ (۳۹) (تم ان کو ان کے اقوال کے طور و انداز سے ضرور پہچان لو گے، اللہ کو تو تمہارے کاموں کا علم ہے۔ اور ہم تمہیں ضرور بالضرور آزمائیں گے تاکہ ہم جان سکیں کہ تم سے کون جہاد کرنے والے ہیں اور صبر کرنے والے ہیں۔ ہم تمہاری خبروں کو ضرور جانچیں گے)۔ یہ آیت تحقیق سند کی مشروعيت پر دلالت کرتی ہے۔ اللہ تعالیٰ فرماتے ہیں کہ اگرچہ اہل نفاق کے اقوال کے اس ڈھنگ کے ہیں ان سے اکنی حقیقت معلوم ہو جاتی ہے۔ لیکن یہ کہ ہم آزمائش کے ذریعے ان کا صادق اور کاذب ہونا بھی جانچیں گے۔ تاکہ جو اخبار وہ دے رہے ہیں ان کی قدریق و تکذیب ان کے صادق و کاذب ثابت ہو جانے پر کی جائے۔ اس آیت کی تشریح میں زخیری لکھتے ہیں

ما يَحْكُمُ عَنْكُمْ وَمَا يَخْبُرُ بِهِ عَنِ اعْمَالِكُمْ، لِيَعْلَمْ حَسْنَهَا مِنْ قَبِيحِهَا، لَانَ الْخَبْرُ

علیٰ حسب المخبر عنه، ان حسنا فھو حسن، وان قبیحا فقبیح (۴۰)

جو وہ آپ کو بیان کرتا ہے اور جو وہ آپ کے کاموں کے بارے خبریں پھیلاتا ہے (ان کا صدق و کذب واضح ہو جائے) کیونکہ خوبی کی حیثیت خبر دینے والے پر منحصر ہوتی ہے۔ اگر وہ اچھا ہے تو خبڑھیک ہو گی اور

اگر وہ برا ہے تو خبر کو نج سمجھا جائے)

متواتر سے استدلال کی جیت

قرآن مجید کی محفوظیت، تواتر کی جیت کا واضح ثبوت ہے۔ آج قرآن مجید کے الفاظ کو اگر وہی الفاظ تسلیم کیا جاتا ہے جو نبی صلی اللہ علیہ وآلہ وسلم نے اپنی زبان اقدس سے تلاوت کیے اور صحابہ کو قرآن کو حیثیت سے بتایے تو اس اعتقاد کی بنیادی دلیل قرآن کا متواتر ایسے نقل ہونا ہے۔ قرآن مجید کے الفاظ، ان کا تلفظ اور ان کے تحریری نقوش ہم تک بالتواتر روایت و نقل ہو کر پہنچے ہیں۔ یہاں روایت سے مراد محدثین کی کتب میں ”عن فلان عن فلان“، مراد ہیں بلکہ قرآن ایک نسل سے دوسری نسل کو اس طرح منتقل ہوا کہ ہر عہد میں لاکھوں نے لاکھوں کو سنایا اور پڑھایا۔ قرآن مجید نے خود بھی اس کی محفوظیت کے اسی پہلوکی طرف اشارہ کیا ہے کہ قرآن بیسیوں افراد کے سینوں میں محفوظ ہے۔ اللہ تعالیٰ کا رشاد ہے بل ہو آیات بیانات فی صدور الذین اوتوا العلم و ما يجحد باياتنا الا الظالمون (۲۱) (بلکہ یہ کلی آیات ہیں جو ان کے سینوں میں ہیں جنہیں علم دیا گیا اور ہماری آئیوں کا انکار کرنے والے ظالم ہیں)۔ اس آیت میں قرآن کی قرآنیت اور اس کی محفوظیت پر شک کو رفع کرتے ہوئے کہا گیا اس کی آیات بہت سے لوگوں کے سینوں میں محفوظ ہیں اور ان کا انکار ظلم ہے۔ علامہ قرطیؒ تحریر فرماتے ہیں۔

كذاك في صدور الذين اوتوا العلم وهم اصحاب محمد صلى الله عليه وآله وسلم
والمومنون به يحفظونه ويقرءونه (۲۲) (اس طرح فی صدور الذین اوتوا العلم سے مراد محمد صلی اللہ علیہ وآلہ وسلم کے صحابہ اور مومنین جو اسے حفظ کیسے ہوئے ہیں اور اس کی تلاوت کرتے ہیں)

خبر واحد کی جیت

قرآن کی آیت و ما كان المؤمنون لينفروا كافة فلولا نفر من كل فرقة منهم طائفۃ
ليتفقهون في الدين ولينذرروا قومهم اذا رجعوا (۲۳) سے علماء کی بڑی تعداد نے خبر واحد کی جیت پر
استدلال کیا ہے۔ امام رازی فرماتے ہیں۔

هذه الآية حجة قوية لمن يرى ان الخبر الواحد حجة، وقد اطلبنا في تقريره في
كتاب ”المحسول من الاصول“، والذي نقوله ههنا ان كل ثلاثة فرقة، وقد اوجب الله
تعالیٰ ان يخرج من كل فرقة طائفۃ، والخارج من الثلاثۃ يكون اثنین او واحدا فوجب ان

یکون الطائفۃ اما اثنین و اما واحدا، ثم انه تعالیٰ اوجب العمل باخبرهم لان قوله: ولینذروا
قومهم، عبارۃ اخبارهم و قوله: لعلهم يحذرون، ایجاد علیٰ قومهم ان يعملوا

باخبرهم، وذاك يقتضي ان يكون خبر الواحد او الاثنين حجة في الشرع (٢٣)

”یہ آیت خبر واحد کو جھت مانے والوں کے لیے بہت مضبوط دلیل ہے۔ ہم نے اس کی توضیح میں
اپنی کتاب الحصول من الاصول میں بہت تفصیل سے کام لیا ہے۔ ہم یہاں اس کو ذکر کرتے ہیں۔ تین افراد کا
مجموعہ فرقہ کہلاتا ہے۔ اللہ تعالیٰ نے واجب ٹھہرایا کہ کہ ہر فرقہ میں سے ایک طائفہ (حصوں تفقہ فی الدین کے
لیے) نکلے۔ تین میں سے نکلنے والے یادو ہوں گے یا ایک، پس طائفہ یا ایک پر مشتمل ہو گا یادو پر، پھر اللہ تعالیٰ
نے ان کی دی گئی اخبار پر عمل کو واجب کیا کیونکہ فرمان باری تعالیٰ ہے ولینذروا توهم (وہ اپنی قوم کو ڈراہیں) یہ
تعییر ہے ان کے خبر دینے کے عمل کی، اور پھر اللہ کے فرمان لعلهم يحذرون سے ان کی قوم پر ان کی خبروں پر
عمل کا واجب لازم ہو گیا۔ پس یہ تقاضا کرتا ہے کہ شریعت میں خبر واحد یا اثنین جھت ٹھہرے۔“

امام رازی اس استدلال پر اعتراض اور اس کا جواب بھی ذکر کرتے ہیں۔ تحریر فرماتے ہیں کہ یہ کہا
گیا ہے کہ یہ آیت خبر واحد پر دلالت نہیں کرتی کیونکہ یہاں طائفہ کا ذکر ہے اور طائفہ ایک جماعت کو کہا جاتا
ہے تو اس لیے یہ ایک جماعت کی خبر کو جھت قرار دینے پر دال ہے۔ اور فرمان باری تعالیٰ میں ولینذروا
قومهم اس صورت میں بھی درست ٹھہرتا ہے کہ انداز کو قبول کرنے کو واجب نہ ٹھہرایا جائے جیسا کہ ایک گواہ کی
گواہی، شہادت کو تو لازم کرتی لیکن اس کو قبول کرنے کو لازم نہیں کرتی۔ انداز میں خوف دلانا شامل ہوتا تو اس
سے عمل کا واجب لازم نہیں ہو سکتا۔ اس کا جواب یہ ہے کہ طائفہ کو جماعت قرار دینا درست نہیں کیونکہ قرآن
نے ان میں سے کچھ کے نکلنے کو کہا۔ فرقہ تین کی تعداد پر مشتمل ہوتا جب اللہ نے ان میں سے کچھ کے نکلنے کو کہا تو
ایک نکلے کا یادو۔ تو جماعت قرار دینے کے معنی باطل ٹھہرے۔ اور اگر ان کا کہنا یہ ہے کہ ہر فرقہ میں سے ایک
ایک یادو و بھی جب مل کر جمع ہو جائیں تو جماعت بن جائیے گی تو جب وہ لوٹ کر آئیں کے تو جماعت ہوں
گے تو یہ درست نہیں کیونکہ قرآن نے ہر طائفہ پر لازم کیا کہ اپنی قوم کی جانب لوٹیں تو اس کا مطلب یہ ہوا کہ ہر
طائفہ اپنی خاص قوم کی جانب لوٹے گا نہ کہ سارے مل کر کسی ایک قوم کی جانب جائیں گے۔ تو اس طرح
جماعت قرار دینا قرآنی الفاظ کے خلاف ہے۔ یہ اعتراض کہ ولینذروا کے الفاظ سے خبر کو قبول کرنے کا واجب
ثابت نہیں ہوتا تب درست ہوتا جب ہم اس سے وجوب ثابت کرتے۔ ہم خبر واحد کے قبول کے وجوب کو
ولینذروا سے نہیں بل کہ ”یحذرون“ سے ثابت کرتے ہیں۔

امام رازیؒ کے درج بالا استدلال کا جائزہ لینے سے بھی راجح معلوم ہوتا ہے کہ یہ آیت خبر واحد کی جیت پر دال ہے لیکن اگر دوسری صورت کو قبول کر لیا جائے تو اس آیت کی دلالت خبر متواتر کی جیت پر ہوگی۔ یہاں پر قرآن مجید کی اس نظیر کا ذکر بھی ضروری ہے جس سے معلوم ہوتا ہے کہ قوم شمود نے صالح علیہ السلام کی رسالت کے انکار کی وجہ جہاں اُنکی بشریت کو ٹھہرایا وہاں فرد واحد کی خبر کی عدم جیت بھی ان کی دلیل فاسد تھی۔ کذبت شمود بالند فقالوا ابشا منا و احدنا نتبعه انا اذا لفی ضلال و سعر (۲۵) (قوم شمود نے پیغمبرانہ انذار کی سب باتوں کو جھٹلا دیا۔ تو کہنے لگے کیا ہم سب پیروی کریں، اپنے میں سے ہی ایک آدمی کی اور وہ بھی فرد واحد، ہم تو ایسا کر کے گمراہی اور حماقت میں جا پڑیں گے) مفسرین نے ” واحد“ جو توجیہات کی میں ان میں سے ایک یہ بھی ہے کہ انہیں یہ اعتراض تھا ایک فرد کی بات ہم مانیں جب کہ ہم ایک بڑا گروہ ہیں۔ ایک فرد کی بات کو درست تسلیم کر لیا جائے اور اس کی پیروی کی جائے جب کہ ہم اس کے مقابلے میں ایک بڑی جماعت، اس کے مخالف ہیں۔ (۲۶)

تعداد روأة کے اعتبار سے اقسام حدیث سے متعلق قرآنی استشهادات

حدیث کو راویوں کی تعداد کے اعتبار سے چار انواع میں منقسم کیا گیا ہے۔ خبر غریب، خبر عزیز، خبر مشہور اور خبر متواتر (۲۷)۔ ذیل میں ان اقسام پر قرآنی نظائر پیش کیے جاتے ہیں

خبر غریب

خبر غریب اس حدیث کو کہا جاتا ہے جس کا راوی کسی طبقہ میں بھی ایک رہ جائے۔ (۲۸) قرآن مجید میں خبر غریب کی جیت کی نظیر بھی موجود ہے۔ ارشاد باری تعالیٰ ہے۔ جاءَ رَجُلٌ مِّنْ أَفْصَا الْمَدِينَةِ يَسْعَىٰ، قَالَ يَا مُوسَىٰ إِنَّ الْمَلَائِكَةَ مُرْوَنْ بَلْ لِي قَتْلُوكَ فَأَخْرَجَ إِنِّي لَكَ مِنَ النَّاصِحِينَ فَخَرَجَ مِنْهَا خَائِفًا يَتَرَقبُ (۲۹)

(شہر کے کنارے سے ایک شخص دوڑتا ہوا آیا۔ کہنے لگا اے موئی اہل دربار آپ کے متعلق مشاورت کر رہے ہیں کہ آپ کو قتل کر دیں سو آپ چل دیجیے۔ میں آپ کی خیر خواہی کر رہا ہوں۔ پس آپ وہاں سے خوف اور وحشت کے عالم میں نکل گئے)

سیدنا موئی علیہ السلام کو خبر دینے والا ایک عام آدمی تھا۔ موئی علیہ السلام نے نصراف اس کی خبر کو درست مان لیا بلکہ نے اس کی خبر سے دو اثر لیے ایک اثر دل پر ہوا جس کو قرآن نے خائفًا یترقب کہا اور دوسرा

اثر عملی لیا کہ وہاں سے نکل گئے۔ اس خبر فرد کو موئی علیہ السلام نے اس طرح تسلیم کیا کہ راوی پر کوئی طعن نہیں کیا اور اس کی تائید کے لیے کوئی دوسرا ذریعہ بھی نہیں تلاش کیا۔ راوی نے اس روایت کی توثیق میں اپنا خیرخواہ ہونا بیان کیا۔ ایک پیغامبر کا غیر پیغمبر فرد واحد کی خبر کو قبول کرنا اس کی مشروعتیت پر دال ہے۔

خبر عزیز

وہ حدیث جس کے روایۃ کی تعداد ہر طبقہ میں دو سے کم نہ ہو۔ خبر عزیز اصطلاحی نام رکھنے کی نظر قرآن مجید میں اللہ تعالیٰ کا یہ ارشاد ہے۔ وانہ لكتاب عزیز لایاتیه الباطل من بین یدیه و لامن خلفه تنزیل میں حکیم حمید (۵۰) (بے شک یہ انتہائی کتاب مضبوط کتاب ہے۔ اس کو سامنے اور پیچھے کسی طرف سے کوئی باطل نہیں پکڑ سکتا یہ حکمت والے اور سزاوار حمد ذات کا نازل کردہ ہے)۔ اس آیت میں اللہ جل شانہ نے قرآنی وحی کی محفوظیت کا اظہار فرماتے ہوئے اس کو ”عزیز“، قرار دیا اور اس کے عزیز ہونے کی وجہ اس کا باطل کی آمیزش سے محفوظ ہونا بیان کی۔ خبر عزیز کو عزیز قرار دینے میں بھی یہی حکمت پوشیدہ ہے کہ یہ حدیث اپنی جیت میں مضبوط و محفوظ ہے۔ خبر عزیز کی جیت کی دلیل قرآن کی یہ آیت ہے۔ وَاشْهَدُوا ذُوِّيْ عَدْلِ مَنْكُمْ وَاقِيمُوا الشَّهادَة لِلَّهِ (۱۵) اور تم اپنے میں سے گواہ بناؤ دو صاحبِ عدل لوگوں کو اور اللہ کے لیے گواہی کو قائم کرو۔ اس کا حاصل یہ ہے کہ دو کی شہادت مغض معترضین بلکہ جھٹ بھی ہے جس پر دین اور دنیا کے ہزار ہا جانی، مالی، اخلاقی اور معاشرتی معاملات کا فیصلہ ہو جاتا ہے حتیٰ کہ قضاۓ قاضی ظاہر اور باطن نافذ ہو جاتی ہے۔ یہ شہادت ظاہر ہے کہ روایت ہے، اس روایت کا نام یہاں شہادت توعرف کے باعث لیا گیا کیونکہ عدالت میں عرفًا روایت کو شہادت کہا جاتا ورنہ جو شرائط و اوصاف شاہد و گواہ کی ہیں وہی راوی کی ہیں۔ پس قرآن نے دو گواہوں کی شہادت کو جنت مان کر درحقیقت دور اویوں کی روایت کے معتبر و جلت ہونے کا اعلان فرمایا۔ (۵۲)

خبر مشہور

خبر مشہور وہ حدیث جو کم از کم تین راویوں سے منقول ہو اور روایۃ کی کثرت حدتو اتر کو نہ پہنچ۔ اس کی جیت کا ثبوت بھی ہمیں قرآن سے ملتا ہے۔ اللہ تعالیٰ ارشاد فرماتے ہیں
وَاضْرِبْ لَهُمْ مَثَلًا اصحابَ الْقَرْيَةِ اذْ جَاءَهَا الْمُرْسَلُونَ اذْ ارْسَلْنَا إِلَيْهِمْ اثْنَيْنِ
فَكَذَّبُوهُمَا فَعَزَّزَنَا بِثَالِثٍ فَقَالُوا انَا اِلَيْکُمْ مُرْسَلُونَ (۵۳)۔ اس آیت سے واضح ہے کہ دو کی تکذیب

کردینے پر تیرے کا اضافہ اصول اس وجہ سے تھا کہ عادتاً تین لفہ اور عادل افراد کو جھلانا نظرت انسانی کے خلاف ہے اور اس سے گاؤں والوں پر خدا کی جحت تمام ہو جائے گی کیونکہ تین آدمیوں کا مجموعہ جماعت کہلاتا ہے اور عادتاً نہ تو تین افراد کی جماعت وہ بھی نیک اور پارسا لوگوں کی مل کر جھوٹ بول سکتی اور نہ ہی اسے جھلایا جاسکتا ہے۔ ظاہر ہے کہ یہاں نقل اور روایت کے سلسلے میں تین کا عدد پیش نظر ہے رسالت کا وصف پیش نظر نہیں۔ کیونکہ رسول تو ایک بھی ثقاہت و عدالت اور صدق و امانت میں ساری دنیا سے بڑھ کر ہوتا ہے اگر گاؤں والوں کو رسالت کی عظمت کا احساس ہوتا تو وہ ایک رسول کی بھی تکذیب کی جرات نہ کرتے۔ رسولوں کے عدود میں اضافہ اصل میں ان پر قانونی جحت تمام کی گئی کہ تین سچے افراد کی خبر کسی طرح بھی قبل روشنارہ نہیں ہوتی۔ اس سے یہ اصول واضح ہوتا ہے کہ اگر تین افراد کی روایت سے کوئی خبر روایت ہوتی ہے وہ ہرگز قابل رد نہیں کیونکہ اس سے نہ صرف غلبہ ظن حاصل ہوتا بلکہ دیانتا یقین حاصل ہو جاتا۔ (۵۲)

خبر ضعیف سے استدلال کا جواز

قرآن مجید میں اللہ تعالیٰ کا ارشاد ہے اذا جاءك فاسق بمن بتیبینوا (۵۵) (جب کوئی فاسق تمہارے پاس کوئی خبر لائے تو اس کی تحقیق کرلو) یہ آیت خبر ضعیف کی تحقیق و تفییض کے بعد اس سے استدلال کی مشروعیت پر دلالت کرتی ہے۔ کیونکہ اگر فاسق کی خبر علی الاطلاق قبل رد ہوتی تو فبیننوا کا حکم نہ ہوتا بلکہ فاتر کو ای فارضوا ہوتا۔ فتبیننوا کا حکم اسی وقت درست ہو سکتا جب فاسق کی خبر کو مردود نہ کھرا جائے۔

سندر پر جرح کا مطلب متن پر نہذبیں ہوتا

محمد شین جب کسی حدیث کو ضعیف قرار دیتے ہیں تو ان کی جرح سندر پر ہوتی ہے متن پر۔ یہی وجہ ایک حدیث کو محمد شین ضعیف قرار دیتے ہیں اور بعینہ اسی متن کی حامل روایت کو دوسرا سندر سے صحیح کہتے ہیں مثلاً روایت ہے:

خبرنا السامی قال حدثنا احمد بن حنبل قال حدثنا عبد الرزاق قال اخبرنا عمر

عن الزهری عن ابی هریرة عن النبی ﷺ قال: لو يعلم الذى يشرب وهو قائم ما في بطنه لاستقاء (اگر شراب پینے والا جانتا کہ وہ اپنے پیٹ میں کیا بھر رہا ہے تو فوراً قے کر دیتا) اس سندر سے یہ روایت ضعیف ہے اور اس کی وجہ جھالتہ الروای عن ابی هریرۃ ہے۔ اسی متن کو تبھی نے عن الزهری عن ابی هریرۃ سے روایت کیا فہذا سندر منقطع فان الزهری لم يسمع من ابی هریرة (یہ سندر منقطع ہے کیونکہ

زھری نے ابوھریرہؓ سے سامع نہیں کیا۔ لیکن البز از نے اسے عن زھیر بن محمد الغدای، عن عبد الرزاق، عن معمر، عن الزھری، عن عبید اللہ بن عبد اللہ بن عتبہ، عن ابی هریرہ سے روایت کیا۔ اور یہ سنده صحیح ہے اس کے رجال بخاری کے رجال ہیں سوائے زھیر بن محمد الغدای کے، وہ ثقہ ہیں اور امام ابن ماجہ کے شیوخ میں سے ہیں۔ (۵۶)

اس ایک مثال سے محدثین کا یہ اصول واضح ہو رہا ہے کہ وہ جب حدیث سنہ پر نقد کرتے ہیں تو اس کا مطلب اس کے متن کو ساقط یا مجروح قرار دینا نہیں ہوتا۔ یہ اصول قرآن سے ہی مستقاد ہے۔ اللہ تعالیٰ ارشاد فرماتے ہیں:

اذا جاءك المنافقون قالوا نشهد انك لرسول الله والله يعلم انك رسوله والله

يشهد ان المنافقين لکذبون (۷۶)

(جب آپ صلی اللہ علیہ وآلہ وسلم کے پاس منافقین آتے ہیں تو کہتے ہیں ہم گواہی دیتے ہیں کہ آپ اللہ کے رسول ہیں، اللہ جانتا ہے کہ آپ اس کے رسول ہیں اور اللہ گواہی دیتا ہے بے شک منافقین جھوٹ بول رہے ہیں)۔ قرآن مجید نے یہاں منافقین کو ”کاذبون“ کہا حالانکہ ان کا دعویٰ ”نشهد انک لرسول الله“ تھا۔

دعویٰ تو بالکل درست ہے لیکن دعویٰ کرنے والے ہیں جھوٹے ہیں۔ اس لیے اللہ نے آپ صلی اللہ علیہ وآلہ وسلم کی رسالت کی تایید تو واللہ یعلم انک رسولہ کہ کفر مائی لیکن قائلین کو کاذبون قرار دیا۔ یہ شاہد ہے کہ متن پر نقہ نہیں بلکہ قائل پر نقہ ہے۔ اور سنہ کے مجروح ہونے کی وجہ سے کذب کا حکم لگانا درست ہے۔

اہل کفر سے اخبارِ دنیا میں روایت کا جواز

قرآن مجید کی آیت فاسسلوا اہل الذکر ان کنتم لاتعلمون (۵۸) میں اہل کفر سے ایک تاریخی مسئلہ کے تصدیق کا حکم دیا ہے۔ مشرکین کہ کو محمد صلی اللہ علیہ وآلہ وسلم کی رسالت پر یہ اشکال واستجواب تھا کہ ایک انسان اللہ کا نبی کیسے بن سکتا؟ تو ان کو حکم دیا گیا کہ اہل کتاب سے تصدیق کرو کہ پہلے انبیاء جنس بشر سے آتے رہے یا کسی اور جنس سے؟ اس سے ثابت ہوا کہ اہل کفر سے دنیا کی اخبار سے متعلق روایت قول کی جاسکتی ہے۔ کیونکہ اگر یہ کہا جائے کہ اہل کفر کی تصدیق اور ان کا جواب قابل اعتماد و احتجاج ہی نہیں تو پھر ان سے سوال کرنے کا حکم عبیث ٹھہرتا ہے۔

کذب فی الحدیث کی حرمت

کذب کی نہ مرت پر قرآن کی متعدد نصوص دال ہیں۔ اس لیے کذب کی حرمت کی ہر آیت کذب فی الحدیث کی نہ مرت کرتی ہے۔ لیکن قرآن مجید کی وہ نصوص کذب فی الحدیث کی حرمت پر عبارۃ اعص ہیں جن میں اللہ تعالیٰ نے اہل کتاب کی نہ مرت کی کہ وہ وحی الہی کو تبدیل کر دیتے تھے اور تحریف کے مرتب ہوتے تھے ارشاد باری تعالیٰ ہے۔ یا حرفون الكلم عن مواضعه۔ (۵۹) (وہ بدل دیتے کلمات کو انکی جگہ سے) اسی طرح ایک اور جگہ اہل کتاب کے اس جرم عظیم کی نہ مرت ان الفاظ میں گئی۔ فویل للذین یکتبون الكتاب بایدیهم ثم یقولون هذا من عند الله لیشتروا به ثمنا قليلا فویل لهم مما کتبت ایدیهم (۶۰) (پس بر بادی ہے ان کے لیے جو اپنے ہاتھ سے کتاب تحریر کرتے ہیں پھر کہتے ہیں یا اللہ کی طرف سے ہے تاکہ ان کو تمہُری قیمت کے بد لے پچ سکیں۔ پس بر بادی ہے ان کے لیے اس کے سبب جو انہوں نے اپنے ہاتھوں سے لکھا) اس آیت میں اپنی جانب سے نصوص بنالینے اور ان کو وحی الہی قرار دینے کی سخت نہ مرت کی گئی۔ قرآنی نصوص کے مطابق حدیث نبوی بھی وحی الہی ہے اور رسول اللہ پر افتاء باندھتے ہوئے هذا من عند النبی صلی اللہ علیہ و آله و سلم کہنا جرم میں ہذا من عند الله کہنے کے مترادف ہے۔

عورت سے روایت کا جواز

روایت حدیث میں عورت سے روایت یعنی کاجواز قرآن کی آیت فجاء تھے احمد اہمہ تمشی علی استحباء قالت ان ابی یادعوک لیجزیک اجر ما سقیت لنا (۶۱) سے ثابت ہوتا ہے۔ ایک عورت نے آکر موئی علیہ السلام سے کہا کہ میرے والدآپ کو بلار ہے ہیں تاکہ جو آپ نے ہمارے جانوروں کو پانی پلایا ہے اس خدمت کی اجرت دے سکیں۔ اس خبر کو موئی علیہ السلام نے قبول کیا اور مزید یہ کہ وہ لڑکی اکیلی تھی اس سے عورت کی خبر واحد کا بھی جواز ثابت ہوتا۔

بچ سے روایت کا جواز

قرآن مجید سے ایسے بچے کی روایت قبول کرنے کا جواز ثابت ہوتا ہے جس میں صالحت و فحشم کے آثار نمایاں ہوں۔ سورہ یوسف میں حضرت یوسفؑ کا خواب بیان کرنا اور حضرت یعقوبؑ کا اس کو قبول کر کے ان کو خواب بیان کرنے سے منع کرنا اس پر دلالت کرتا ہے بچے کی خبر کو قبول کیا جائے گا۔ قرآن مجید میں ارشاد باری تعالیٰ ہے اذ قال یوسف لا بیه یا ابیت انی رأیت احد عشر کو کبا و الشمس والقمر

رأيهم لى ساجدين قال يا بنى لا تقصص رء ياك على اخوتك (۲۲) اگر بچے کی دی گئی خبر سے جھٹ پکڑنا درست نہ ہوتا تو حضرت یعقوبؑ اس پر دوقدح فرماتے لیکن انہوں نے بلا ترداس کو درست سمجھا اور اس خبر کو پوشیدہ رکھنے کا حکم دیا۔

شہد و متابع سے تایید و تصدیق کی جیت

قرآن مجید میں پاک دامن عورتوں پر بہتان تراشی کی سزا بیان کرتے ہوئے فرمایا گیا والذین یرمون المحسنات ثم لم یاتو اربعۃ الشهداء فاجلدوا هم ثمانین جلدہ (۲۳) (وہ لوگ جو پاک دامن عورتوں پر بہتان لگاتے ہیں پھر چار گواہ پیش نہیں کرتے تو ان کو اسی کوڑے مارو)۔ یہاں چار کی گواہی شہد و متابع کی نظیر ہے۔ کیونکہ گواہ اگر ایک ہے تو اس سے بھی واقعہ ثابت ہو جاتا۔ ایک پر تین گواہ مزید لانا دراصل ایک دوسرے کی تصدیق و تایید کے لیے ہے۔ کیونکہ ایک کی بات میں بھول چوک کا امکان ہے تو دوسرے کی تایید سے اس میں تقویت آگئی۔ تیسرے کی تایید سے اس میں علم الیقین کی کیفیت پیدا گوئی اور چوتھے سے حق الیقین ہو گیا۔ اگر چار گواہ پورے نہیں ہوتے اور تین گواہ موجود ہوں تو ان کو جھوٹا قرار دے کر ان پر حدقت ف لاؤ کی جائے گی۔ آخر کیا وجہ ہے ایک چوتھا فرد شامل ہونے سے ان سب کی کی گواہی جھٹ بن جاتی اور ایک فرد کے نکل جانے سے وہ قابل رد ہو جاتے۔ اس کا مطلب ہوا کہ یہاں ایک دوسرے کا موید ہے۔ اسی سے کثرت طرق کے باعث خبر و روایت کا معتر ہونا بھی واضح طور ثابت ہوتا ہے۔

اسی طرح عورتوں کی گواہی کے معاملے میں کہا گیا فان لم یکونا رجلین فرجل وامرatan ممن ترضون من الشهداء ان تضل احدهما فتند کر احدهما الاخری (۲۴) (پس اگر دو مرد میسر نہ ہوں تو ایک مرد اور دو عورتیں جو تمہیں پسند آئیں، گواہ بن جائیں، تاکہ ان عورتوں میں سے اگر بھول چوک کا شکار ہو تو دوسری اس کو یاد دلادے) اس میں ایک کا دوسری کو یاد دلانا متابع و شہد کی نظیر ہے۔ کیونکہ یہاں جو بھول جانے پر یاد دلانے کی جو حکمت بیان کی گئی یا کوئی امر لازمی نہیں کہ ہر عورت جو کہیں گواہ بنے گی وہ ہمیشہ بھولے گی بلکہ یہ امر اتفاق و قوع پذیر ہو سکتا۔ لیکن ایک عورت کی گواہی پر دوسری کی گواہی مستقلًا تایید و تقویت کے لیے مشروع کر دی گئی۔

یہ موضوع بہت وسیع ہے اور یہ چند قرآنی استدلالات ہیں کہ جو کتب سے اخذ کیے گئے ہیں۔ قرآن بحر بے کنار ہے جس میں علوم کے لوازو و مرجان اس کثرت سے موجود ہیں کہ نسل انسانی کی عمر وہی غواصی بھی اس میں کمی نہیں کر سکتی۔

حوالہ جات و حواشی

- ١۔ انخل۔ ٨٩
٢۔ الانعام۔ ٣٨
- ٣۔ القاسمی، محمد جمال الدین بن محمد سعید، قواعد التحذیث من فنون الحدیث، دارالکتب العلمیہ، بیروت، س۔ ن، ص ٦١
- ٤۔ الجمعد۔ ٣
٥۔ العنكبوت۔ ٢٥
٦۔ الحشر۔ ٥
- ٧۔ ابن جوزی، عبدالرحمن بن علی، زاد المسیر فی علم النفسیر، المکتب الاسلامی، بیروت، ١٣٠٣ھ، ج ٨، ص ٢٠٧
- ٨۔ مودودی، ابوالاعلیٰ، سنت کی آئینی حیثیت، ١٩٩٦ء، ص ١٥ ((اس آیت اور اس طرح کے دیگر نظائر سے وہی غیر مقلوب پر استدلال کرنے سے متعلق معتقدین کے اعتراضات کا رد مولانا مودودی نے اپنی اس کتاب میں بالتفصیل فرمایا))
- ٩۔ الزمر۔ ٢٣
١٠۔ الزراں۔ ٥
١١۔ انخل۔ ٢٨
- ١٢۔ الانبیاء۔ ٢٩
١٣۔ الحشر۔ ٧
- ١٤۔ قاضی عیاض، ابن موسی الحجیسی، الماکی، الامانع الی معرفۃ اصول الروایۃ و تقید السماع، تحقیق: السید احمد صقر، الکتبۃ العتیقة، ١٩٧٠ء، ص ٧
- ١٥۔ الحاقة۔ ٢٢
١٦۔ التوبۃ۔ ٢٣
١٧۔ الانفال۔ ٢
- ١٨۔ الترمذی، ابویسفیٰ محمد بن عیسیٰ، سنن الترمذی، تحقیق: ابراهیم عطوة عوض، شرکتہ مکتبۃ و مطبعة مصطفیٰ البابی الحنفی، مصر، طبع دوم، ١٩٧٥ء، حدیث نمبر ٢٨٧٥، ج ٥، ص ١٥٥
- ١٩۔ النساء۔ ١٠٢
- ٢٠۔ ابن عطیہ، ابو محمد، عبد الحق بن غالب، الاندلسی، الحجر الوجیز فی تفسیر کتاب اللہ العزیز، تحقیق: عبد السلام عبد الشافی محمد، دارالکتب العلمیہ، بیروت، طبع اول، ١٣٢٢ھ، ج ٣، ص ٣٩٥
- ٢١۔ الاحزاب۔ ٥٣
٢٢۔ النسا۔ ١٢٢
٢٣۔ اشعراء۔ ١٩٢
- ٢٤۔ التویر۔ ٢١
٢٥۔ الحجم۔ ٣
٢٦۔ النساء۔ ١٩٢
- ٢٧۔ البقرة۔ ٣٢
٢٨۔ الاعراف۔ ١١٣
- ٢٩۔ الرامضانی، ابو محمد، الحسن بن عبد الرحمن، الحدیث الفاصل میں الراوی والواعی، تحقیق: محمد عبّاج الخطیب، دارالفکر، بیروت، طبع سوم، ١٣٠٢ھ، ص ٥٢٩
- ٣٠۔ ابوالحسن بن محمد بن سویم، الوسیط فی علوم و مصطلح الحدیث، دارالفکرالعربی، بیروت، ص ٣

- | |
|--|
| <p>٣٠- مریم ٢٢</p> <p>٣١- الاعراف ١٢</p> <p>٣٢- ص ٧٥</p> <p>٣٣- الاعراف ١٦٢، ٥٨٥</p> <p>٣٤- الکیا لکھر اسی، عمال الدین، علی بن محمد، اشافعی، احکام القرآن، تحقیق: موسیٰ محمد علی و عزّة عبد عطیہ، دارالکتب العلمیہ، بیروت، طبع دوم، ١٤٠٥ھ، ج ١، ص ٩</p> <p>٣٥- الرازی، فخر الدین، ابوالله محمد بن عمر، مفاتیح الغیب، داراحیاء التراث العربي، بیروت، طبع سوم، ١٤٢٠ھ، ج ٣، ص ٥٢٦</p> <p>٣٦- الحافظ زین الدین العراقي، شرح التبصرۃ والتدکرۃ، تحقیق: ماہر یاسین لخل، مکتبۃ المکھاۃ، س-ن، ص ٣٣</p> <p>٣٧- السیوطی، جلال الدین، عبد الرحمن بن ابی بکر، الکلیل فی استنباط التزمیل، تحقیق: سیف الدین عبد القادر الکاتب، دارالکتب العلمیہ بیروت، ١٤٠١ھ، ص ٢٩٦</p> <p>٣٨- القرطبی، ابوالقاسم محمود بن احمد، الجامع لاحکام القرآن (تفسیر القرطبی)، تحقیق: احمد البردونی و ابراهیم طفیش، دار الکتب لمصریۃ، القاہرۃ، طبع دوم، ١٩٢٢ء، ج ٢، ص ٣٢٨</p> <p>٣٩- الرختری، جارالله، ابوالقاسم محمد بن احمد، مفاتیح الغیب، ج ٢، ص ٣٢٨</p> <p>٤٠- الشعوبی، ابواسحاق، احمد بن محمد بن ابراهیم، الکشف والبیان عن تفسیر القرآن، تحقیق: امام ابومحمد ابن عاشور، داراحیاء التراث العربي، بیروت، طبع اول، ١٤٢٢ھ، ج ٩، ص ١٦</p> <p>٤١- ابن حجر، الصقلانی، احمد بن علی، نخبۃ الفکر فی مصطلح اهل الاذن، تحقیق: عصام الصباطی، عمال السید، دارالحدیث، القاہرۃ، طبع پنجم، ١٩٩٧ء، ص ٢</p> <p>٤٢- ایضاً، ص ٣- ٢٩- الاطلاق ٥١</p> <p>٤٣- ٢٠- القصص ٥٠- ٥٢- حم سجدہ ٢</p> <p>٤٤- ٥٦- قاری محمد طیب، حدیث رسول کا قرآنی معیار، ادارہ اسلامیات، لاہور، ١٩٧٧ء، ص ٥٦</p> <p>٤٥- ٥٣- ١٣، ١٣- ٥٣- حدیث رسول کا قرآنی معیار ٥٥، ٥٣- الاجرات ٦</p> <p>٤٦- ٥٦- ابن حبان، محمد بن حبان، ابوحاتم، الداری، تصحیح ابن حبان بترتیب ابن بلبان، تحقیق: شعیب الارناؤوط، موسسه الرسالۃ، بیروت، حدیث نمبر ٥٣٢٢، ج ١٢، ص ١٢۔ احادیث کی تحقیق محقق کے حاشیہ میں موجود ہے۔</p> <p>٤٧- ٢٠- القدر ٢٣- ٥٨- انخل ٢٣- النساء ٥٩</p> <p>٤٨- ٢١- القدر ٢٣- ٥٢- یوسف ٢١- القصص</p> |
|--|